

थरूर विवाद पीछा नहीं छोड़ रहा, कांग्रेस का केरल में

विवाद की जड़, पीढ़ी परिवर्तन भी लगती है

-जाल खंबाता-
-राष्ट्रदूत दिल्ली ब्यूरो-
नई दिल्ली, 24 मई। भारत-पाक सीमा पर तनाव फिलहाल के लिए स्थिर नज़र आ रहा है, लेकिन कांग्रेस पार्टी के शशि थरूर द्वारा मोदी सरकार के एक आउटरीच मिशन के निमंत्रण को तुरंत स्वीकार किए जाने को लेकर कांग्रेस पार्टी में एक राजनीतिक तूफान उठ खड़ा हुआ है। थरूर के इस कदम से पार्टी में उनके भविष्य को लेकर अटकलें शुरू हो गई हैं, खासकर केरल और दिल्ली में, जहाँ यह चर्चा ज़ोरों पर है कि वे केन्द्र की भाजपा सरकार के साथ किसी संभावित समीकरण की दिशा में बढ़ रहे हैं।
तथापि, थरूर के समर्थक उनके बचाव में उतर आए हैं। केरल प्रदेश कांग्रेस कमेटी के पूर्व अध्यक्ष के. सुधाकरन ने सार्वजनिक रूप से थरूर का समर्थन किया और थरूर का नाम पार्टी प्रतिनिधियों की आधिकारिक सूची से हटाने को लेकर कांग्रेस नेतृत्व की आलोचना की। सुधाकरन ने कहा, “थरूर ने हमेशा राष्ट्रीय हित में काम किया है और उन्हें दरकिनार करना अन्यायपूर्ण है।” उन्होंने यह भी कहा कि पार्टी को ऐसे नेताओं को अलग-थलग नहीं करना चाहिए, जिनके पास जन समर्थन और अंतरराष्ट्रीय पहचान है।
इस मामले ने कांग्रेस की केरल

- पुरानी पीढ़ी के नेता थरूर के वक्तव्यों को, पार्टी के परम्परागत, “कमांड स्ट्रक्चर” को चुनौती मानते हैं और पार्टी की एकता को चुनौती करार देते हैं।
- पर, नई पीढ़ी के नेता थरूर के आकर्षण को एक “एसैट” (ताकत) मानते हैं।
- केरल प्रदेश कांग्रेस कमेटी के पूर्व अध्यक्ष के. सुधाकरण का मत है, “कांग्रेस के हाईकमान ने गलती की, थरूर का नाम अपनी लिस्ट में नहीं दिया, जो उन्होंने सरकार को सौंपी थी, पार्टी के प्रतिनिधि के चयन के लिए। थरूर ने सदा देश के हित को ध्यान में रखकर काम किया है। अतः उनका नाम नहीं देना, थरूर के साथ अन्याय था।
- दूसरी ओर केरल कांग्रेस के अधिकांश परम्परावादी नेता मानते हैं कि थरूर का बार-बार मोदी व उनकी नीतियों की बढ़ाई करना, पार्टी के भाजपा के विरुद्ध एक “युनाइटेड फ्रंट” पेश करने के प्लान को कमज़ोर करता है।
- एक वरिष्ठ नेता, अपना नाम न देने की शर्त पर बोले कि बिहार के चुनाव की दृष्टि से बनाई गई पार्टी की रणनीति का आधार, मोदी की छवि को चुनौती देना है। विशेषकर ऑपरेशन सिंदूर के बाद जब मोदी ऑपरेशन सिंदूर को चुनाव का मुख्य मुद्दा बनाना चाहते हैं।
- मोदी बार-बार राहुल गांधी का मखौल बनाते हैं. केन्द्रीय सरकार के ऑपरेशन सिंदूर पर सवाल उठाने की वजह से। इस मौके पर थरूर का सरकार की नीति से जुड़ना, भाजपा के हाथों में खेलना है।

इकाई के भीतर बढ़ती फूट को उजागर किया है। वरिष्ठ कांग्रेस नेता और केरल विधानसभा में विपक्ष के नेता वी. डी. सतीसन ने टिप्पणी करते हुए कहा, “यह मामला पार्टी के केन्द्रीय नेतृत्व द्वारा सुलझाया जाना चाहिए। आंतरिक

मतभेदों को सही मंचों पर हल करना आवश्यक है।”
पार्टी के भीतर के सूत्रों का कहना है कि केरल में कांग्रेस के एक बड़े वर्ग को थरूर द्वारा बार-बार प्रधानमंत्री नरेन्द्र मोदी और उनकी सरकार की नीतियों की

सार्वजनिक सराहना से नाराजगी है। उनका मानना ​​है कि इस तरह की गतिविधियाँ भाजपा के खिलाफ कांग्रेस की एकजुट रणनीति को कमज़ोर करती हैं। एक वरिष्ठ कांग्रेस नेता ने, नाम न (शेष अंतिम पृष्ठ पर)

गाँव को नगर पालिका की सीमा से बाहर करने का आदेश स्थगित

जयपुर, 24 मई। राजस्थान हाईकोर्ट ने राज्य सरकार के गत 27 मार्च के उस आदेश को स्थगित कर दिया है, जिसके तहत राजस्व ग्राम तोड़िया का बास को बानसूर नगर पालिका की सीमा से बाहर किया गया था। इसके साथ ही, अदालत ने मामले में प्रमुख स्वायत्त

- हाईकोर्ट में पेश याचिका के अनुसार नगर पालिका की सीमा में शामिल ग्राम को सीमा से बाहर करने की शक्ति नगर पालिका अधिनियम में नहीं है।

शासन सचिव, डीएलबी निदेशक, पंचायती राज सचिव, कोटपूतली-बहरोडा कलेक्टर और नगर पालिका बानसूर सहित, अन्य को नोटिस जारी कर जवाब तलब किया है। जस्टिस अनिल उपमन की एकलपीठ ने ये आदेश स्थानीय निवासी बंसी राम व अन्य की निर्दिष्ट भारतीयों ने अपनी जान देकर चुकाई है?

दोनों देशों ने ऑपरेशन पहलगाम के मुख्य “नायकों” को सम्मानित किया

पाकिस्तान ने जनरल असीम मुनीर को “फील्ड मार्शल” बनाया। भारत ने आईबी चीफ को एक साल का “एक्सटेंशन” दिया

- जाल खंबाता -
- राष्ट्रदूत दिल्ली ब्यूरो -
नई दिल्ली, 24 मई। युद्ध मानवता के लिए सदैव नुकसानदायक ही रहा है। भारत और पाकिस्तान - दोनों ही पहलगाम हमले के बाद चार दिन चले संघर्ष में अपनी-अपनी जीत के दावे कर रहे हैं।
इस बीच, आईबी चीफ तपन डेका को मोदी सरकार ने 1 वर्ष का सेवा-विस्तार (एक्स्टेंशन) दे दिया है, जबकि कुछ लोग उन पर पहलगाम-नरसंहार में खुफिया तंत्र की असफलता का दोषारोपण कर रहे हैं। उन्हें एक्स्टेंशन का यह पुरस्कार दूसरी बार दिया गया है और इस प्रकार वे इंटेलिजेंस ब्यूरो (आई बी) के सबसे ज्यादा लम्बे समय तक रहने वाले निदेशक बन गये हैं।
उधर, पाकिस्तान ने ऑपरेशन

सिंदूर के बाद हुई पाकिस्तान की शर्मनाक स्थिति के बाद, जनरल आसिम मुनीर को पदोन्नत कर दिया है। जिन्हें बर्खास्त किया जाना चाहिए था, वे पदोन्नत कर दिये गये हैं।
डेका के एक्स्टेंशन के लिए सिफारिश करने वाले लोग बार-बार यह कहते रहे हैं कि तपन कुमार डेका क्रॉस-बॉर्डर टैरिज्म के विशेषज्ञ हैं, उन्हें कश्मीर का लम्बा अनुभव है तथा पहलगाम आतंकी हमले के बाद की परिस्थिति में उनकी सेवाएं बहुत ज्यादा जरूरी हैं। लेकिन डेका के आलोचकों का कहना है कि आतंकवाद के एक ऐसे विशेषज्ञ, जिन्हें कश्मीर के आतंकी स्थलों की गहन जानकारी एवं समझ है, के होते हुए पहलगाम में इतना घातक नरसंहार कैसे हो गया?

ये लोग यह आरोप भी लगा रहे हैं कि डेका उन 26 निर्दिष्ट लोगों की मौतों

के लिए सीधे जवाबदेह हैं, जिन्हें सीमा-पार के आतंकियों ने नृशंसतापूर्वक गोलीयों से उड़ा दिया। ये हत्यारे जबरदस्त संरक्षित नियंत्रण रेखा को पार कर पाकिस्तान से भारत में आखिर घुस कैसे आये, यही नहीं, उन्होंने भारत-भूमि पर करीब 200 किलोमीटर की दूरी भी तय करली, और तपन डेका नामक इस तथाकथित सुपर स्पाई की सीधी देख-रेख में काम कर रहे दुर्जेय बल को उनके बारे में पता नहीं चला?

पहलगाम दुखान्तिका के एक महीने बाद भी, भारतीय जमीन पर मौजूद ये पाकिस्तानी आतंकी दूढ़े नहीं जा सके हैं। क्या यह एक बहुत ही बड़े स्तर एवं आकार की लापरवाही, अक्षमता नहीं है, जिसकी कीमत 26 निर्दिष्ट भारतीयों ने अपनी जान देकर चुकाई है?

सेवारत कोटे से पीजी करने वालों का ऑनलाइन रजिस्ट्रेशन क्यों नहीं

जयपुर, 24 मई। राजस्थान हाईकोर्ट ने सेवारत कोटे में मेडिकल पीजी डिप्लोमा कर रहे प्रार्थी का ऑनलाइन पोर्टल पर रजिस्ट्रेशन नहीं करने पर प्रमुख चिकित्सा एवं स्वास्थ्य सचिव और निदेशक, नेशनल बोर्ड ऑफ एजाम सहित अन्य से जवाब तलब किया है। जस्टिस समीर जैन ने ये आदेश डॉ. संजय

- हाईकोर्ट ने प्रमुख चिकित्सा एवं स्वास्थ्य सचिव तथा निदेशक नेशनल बोर्ड ऑफ एजाम से जवाब मांगा।
- शर्मा की याचिका पर दिए। याचिका में अधिकता विजय पाठक ने बताया कि याचिकाकर्ता ने इन सर्विस अभ्यर्थी के तौर पर साल 2023 में नीट पीजी परीक्षा दी थी। उसे मेरिट में आने पर काउंसिलिंग के जरिए अक्टूबर 2023 में राजकीय सामान्य चिकित्सालय सवाई माधोपुर (शेष अंतिम पृष्ठ पर)

‘विकसित राजस्थान 2047 का विज़न डॉक्युमेंट तैयार हो रहा है’

मुख्यमंत्री भजनलाल ने नीति आयोग में जल व ऊर्जा सुरक्षा के लिए अधिक सहयोग का अनुरोध किया

नई दिल्ली/जयपुर, 24 मई। मुख्यमंत्री भजनलाल शर्मा शनिवार को नई दिल्ली के भारतमंडपम में प्रधानमंत्री नरेन्द्र मोदी की अध्यक्षता में नीति आयोग की शासी परिषद की दसवीं बैठक में शामिल हुए। मुख्यमंत्री शर्मा ने बैठक में विकसित राजस्थान के संकल्प को पूरा करने की दिशा में किए जा रहे प्रयासों की विस्तार से चर्चा की और प्रदेश में जल और ऊर्जा सुरक्षा सुनिश्चित करने के लिए केन्द्र सरकार से अधिक सहयोग का भी अनुरोध किया।
बैठक में मुख्यमंत्री ने कहा कि हमारी सरकार विकसित राजस्थान का लक्ष्य हासिल करने के लिए हर पहलू पर तेजी से काम कर रही है। इसी दिशा में आर्थिक समृद्धि, सतत विकास और समावेशी प्रगति को केन्द्र में रखते हुए नीति आयोग के दिशा-निर्देशों के अनुरूप ‘विकसित राजस्थान 2047’

- मुख्यमंत्री ने ऊर्जा सुरक्षा को बेहतर बनाने के लिए बैट्री स्टोरेज के लिए 5000 मेगावॉट आवर का अतिरिक्त लक्ष्य आवंटित करने तथा 40 गीगावॉट अतिरिक्त ऊर्जा के इवेक्युएशन हेतु प्लान तत्काल बनाने का अनुरोध किया।
- उन्होंने कहा कि पौंग बांध में पूर्ण क्षमता तक जल भराव के लिए शीघ्र निर्णय लिया जाये तथा 51.5 किलोमीटर लम्बी फिरोजपुर फीडर की लाइनिंग के लिए स्वीकृति प्रदान की जाये।

विज़न डॉक्यूमेंट तैयार किया जा रहा है। उन्होंने रामजल सेतु लिंक परियोजना तथा यमुना जल समझौते को मूर्त रूप देने के लिए प्रधानमंत्री नरेन्द्र मोदी का आभार व्यक्त करते हुए कहा कि ये जल परियोजनाएं विकसित राजस्थान के संकल्प को साकार करने में अहम भूमिका निभाएंगी।
मुख्यमंत्री ने बैठक में केन्द्र सरकार

से अनुरोध करते हुए कहा कि पौंग बांध की कुल भराव क्षमता 1400 फीट ऊंचाई तक अनुमत है, लेकिन पर्याप्त वर्षा के दौरान भी इस बांध में अधिकतम सीमा तक जल भराव नहीं किया जा रहा है। पौंग बांध को पूर्ण क्षमता तक जल भराव करने के संबंध में शीघ्र निर्णय लिया जाए, जिससे भागीदार राज्यों को (शेष अंतिम पृष्ठ पर)

नाबालिग से दुष्कर्म : दो अभियुक्तों को 20 साल की सजा

जयपुर, 24 मई। ज़िले की पाँक्सो मामलों की विशेष अदालत ने नाबालिग किशोरी से तीन साल के अन्दर दुष्कर्म करने वाले दो अभियुक्त दीपक और जगदीश को बीस साल की सजा सुनाई है। इसके साथ ही, अदालत ने दोनों अभियुक्तों पर कुल पांच लाख रुपए का जुर्माना भी लगाया है। पीठासीन अधिकारी केसी अटवासिया ने अपने आदेश में कहा कि एक अभियुक्त ने पीड़िता से दुष्कर्म कर उसे गर्भवती किया और दूसरा उससे तीन साल पहले दुष्कर्म कर चुका था। यौन अपराध का बाल मन पर गहरा असर होता है। ऐसे

- पाँक्सो मामलों की विशेष अदालत ने सांभर लेक के मामले में निर्णय सुनाया।

में अभियुक्तों के प्रति नरमी का रुख नहीं अपनाया जा सकता।

अभियोजन पक्ष की ओर से विशेष लोक अभियोजक विजया पारीक ने अदालत को बताया कि घटना को लेकर पीड़िता के पिता ने 12 फरवरी, 2022 को सांभर लेक थाने में रिपोर्ट दर्ज कराई थी। रिपोर्ट में कहा गया कि उसके 17.5 साल की बेटी पिछले कुछ माह से गुमसुम रहने लगी और उसका शरीर भी भारी लग रहा था। इसके साथ ही वह बार-बार उल्टियां भी कर रही थी। ऐसे में उसने अपनी भाभी के जरिए पुछवाया तो पीड़िता ने बताया कि उसके साथ दुष्कर्म हुआ है। पीड़िता ने कहा कि करीब तीन साल पहले जब वह पशु चरा रही थी तो जगदीश ने उसके साथ दुष्कर्म (शेष अंतिम पृष्ठ पर)

राहुल गांधी अस्पताल में भर्ती जे. एण्ड के. के पूर्व गवर्नर से मिलने गए

सतपाल मलिक 11 मई से अस्पताल में हैं तथा आजकल डायलिसिस पर चल रहे हैं

- डॉ. सतीश मिश्रा -
- राष्ट्रदूत दिल्ली ब्यूरो -
नई दिल्ली, 24 मई। कांग्रेस नेता तथा लोकसभा के नेता प्रतिपक्ष राहुल गांधी कल शाम जम्मू-कश्मीर के पूर्व राज्यपाल सत्यपाल मलिक की कुशल-क्षेम पूछने गये। ज्ञातव्य है कि मलिक काफी बीमार हैं तथा दिल्ली के आर एम एल अस्पताल में भर्ती हैं। आज सुबह राहुल गांधी जम्मू-कश्मीर के पुंछ जिले में गये तथा इस महीने के शुरू में भारत-पाक संघर्ष के दौरान पाकिस्तान की गोलाबारी से प्रभावित परिवारों से मिले।

कल शाम साढ़े पांच बजे राम मनोहर लोहिया अस्पताल जाकर, राहुल गांधी ने मलिक की स्वास्थ्य संबंधी जानकारी ली तथा उनका इलाज कर रहे डॉक्टरों से चर्चा की। मलिक 11 मई को अस्पताल में भर्ती हुए थे तथा इस समय डायलिसिस पर हैं।

गांधी ने ‘एक्स’ पर पोस्ट किया, “आज मैं राम मनोहर लोहिया हॉस्पिटल

- राहुल गांधी ने कुछ देर सतपाल मलिक से बात की और कहा, सच के लिए लड़ाई में वे सतपाल मलिक के साथ हैं।
- 22 मई को सीबीआई ने तीन साल की जाँच-पड़ताल के बाद सतपाल मलिक के खिलाफ चार्जशीट पेश की न्यायालय में 2200 करोड़ रुपए की लागत से बनने वाले किरू हाइड्रो पावर प्रोजेक्ट में सिविल काम का ठेका देने के मामले में।
- राहुल गांधी ने पुंछ में पाकिस्तान के आतंकी हमले में मरे तेरह जनों के परिवार से भी मुलाकात की। कांग्रेस के प्रदेशाध्यक्ष ने कहा, वे राहुल गांधी को पहले ही बुलाना चाहते थे, पर, उन्हें आने की इजाज़त नहीं मिल पाई थी।

में जम्मू-कश्मीर के पूर्व राज्यपाल सत्यपाल मलिक जी से मिला तथा उनकी स्वास्थ्य संबंधी जानकारी ली। आशा करता हूँ कि वे शीघ्र ही ठीक हो जायेंगे। गांधी ने ‘एक्स’ पर पोस्ट किया, “आज मैं राम मनोहर लोहिया हॉस्पिटल

हूँ।”
सूत्रों ने कहा, “मलिक आज चार दिन बाद होश में आये। वे आई सी यू में भर्ती हैं तथा राहुल ने कुछ मिनट उनसे बातचीत की।”



मुख्यमंत्री भजनलाल शर्मा नई दिल्ली में प्रधानमंत्री नरेन्द्र मोदी की अध्यक्षता में आयोजित नीति आयोग की शासी परिषद की दसवीं बैठक में शामिल हुए। इस अवसर पर उन्होंने राजस्थान से जुड़े मुद्दों और मांगों को रखा।

हार्वर्ड युनिवर्सिटी को अस्थायी राहत मिली

अन्य देशों के विद्यार्थियों को एडमिशन न देने के ट्रम्प के आदेश पर अस्थायी प्रतिबंध लगा

- अब, युनिवर्सिटी व अन्य देशों के लगभग सात हजार विद्यार्थी, जो हार्वर्ड में पढ़ रहे थे या रिसर्च कर रहे थे, को तुरन्त वापस नहीं जाना पड़ेगा। इनमें 700 विद्यार्थी भारतीय हैं।
- हार्वर्ड में कई दशकों से कैंसर पर रिसर्च चल रही है तथा मरीजों के सूत्र व खून के “सैंपल” प्रिज़र्व करके रखे गये हैं। ये सैंपल इस बीमारी पर रिसर्च करने के लिये अमूल्य निधि हैं। पर, इनको अशुद्ध न होने के लिये करोड़ों रुपए खर्च होते हैं।
- पर, अब हार्वर्ड की “फण्डिंग” कम कर देने से इन “सैंपल” का प्रिज़र्वेशन खतरे में पड़ जायेगा, जो मानव जाति के लिये असहनीय नुकसान होगा।
- दशकों पुराने इन सैंपल्स की कमी अब बहुत खलेगी, क्योंकि आधुनिक साधनों, जैसे ए.आई. से अब मौका मिला है मानव जाति के लिए अबूझ पहेली बनी, बीमारियों पर और गहराई से रिसर्च करने का।

कई छात्र हैरान और परेशान हैं कि हार्वर्ड में दाखिला लेना, जो जीवन भर का सपना होता है, शायद अब पूरा न हो पाए।
दाखिलों के अलावा, ट्रंप प्रशासन द्वारा शीर्ष अमेरिकी विश्वविद्यालयों के विरुद्ध उठाए गए अन्य कदम विज्ञान

और वैज्ञानिक शोध परियोजनाओं के लिए बड़ा झटका साबित हो सकते हैं। इससे कुछ बुनियादी अनुसंधानों और विज्ञान के भविष्य को नुकसान होगा।
पूरी मानवता के लिए बेहद अहम एक अध्ययन दांव पर है। हार्वर्ड (शेष अंतिम पृष्ठ पर)

सायबर ठगी में बैंक खाता नहीं विवादित राशि फ्रीज़ करें

जयपुर, 24 मई। राजस्थान हाईकोर्ट ने कहा है कि साइबर ठगी के मामले में उपभोक्ता के पूरे बैंक खाते को फ्रीज़ करने के बजाए खाते में आई विवादित राशि को ही फ्रीज़ किया जाना चाहिए। इसके साथ, ही अदालत ने आईसीआईसीआई बैंक को निर्देश दिए

- हाईकोर्ट ने आई.सी.आई.सी.अ.आई. बैंक को याचिकाकर्ता के बैंक खाते को डीफ्रीज़ करने के निर्देश दिये।
- है कि वह याचिकाकर्ता के बैंक खाते को डीफ्रीज़ करे और सिर्फ खाते में आए विवादित 55,141 रुपए की फ्रीज़ करे। अदालत ने कहा कि याचिकाकर्ता जांच में बैंक और अनुसंधान अधिकारी का सहयोग करें। वहीं, जांच लंबित रहने के दौरान खाते को बंद भी नहीं किया जाए। (शेष अंतिम पृष्ठ पर)

विचार बिन्दु

वह जो अपने प्रियजनों से अत्यधिक जुड़ा हुआ है। उसे चिंता और भय का सामना करना पड़ता है। क्योंकि सभी दुःखों कि जड़ लगाव है। इसलिए खुश रहने कि लिए लगाव छोड़ दीजिये। –चाणक्य सुविचार

व्याधिक्षमत्व क्या है?

लगभग 5000 वर्ष पूर्व की बात है। भगवान आत्रेय के शिष्य अग्निवेश ने अपने गुरु से एक प्रश्न किया: भगवन! देखने में आता है कि हितकारी आहार का उपयोग करते हुये भी कुछ लोग रोगी हो जाते हैं, जबकि अहितकारी आहार लेते हुये भी कुछ लोग निरोगी देखे जाते हैं। ऐसी स्थिति में क्या अच्छा है और क्या बुरा इसकी पहचान कैसे की जाये? इस प्रश्न का जो उत्तर आत्रेय ने दिया, वह आज भी यथावत विज्ञान-संगत है। आत्रेय का उत्तर था:—अग्निवेश ! हितकारी आहार करने वाले लोगों में आहार के कारण होने वाले रोग उत्पन्न नहीं होते और हितकारी आहार लेने मात्र से समस्त रोगों का भय दूर नहीं हो जाता। हानिकारक भोजन के अलावा भी रोगों के तमाम कारण, जैसे ऋतुओं का विपरीत होना, प्रज्ञापराध या जानबूझकर गलती करना, शब्द, स्पर्श, रूप, रस, गंध का अतियोग, मिथ्या योग एवं विषम योग आदि ऐसे कारण हैं जो उचित भोजन लेने के बावजूद भी मनुष्य को बीमार कर देते हैं। इसीलिये हितकारी आहार लेने वाले रोगी हो जाते देखे जाते हैं। हानिकारक आहार का उपयोग करने वालों में पथ्य, आहार, व शरीर की स्थिति में भिन्नता होने से हानिकारक आहार तुरन्त हानि नहीं पहुँचा पाते। सभी अपथ्य बराबर दोष वाले नहीं होते, न ही सभी दोष बराबर बलवान होते, और न सभी शरीर व्याधिक्षमत्व या रोग प्रतिरोधक क्षमता से संपन्न होते (न च सर्वाणि शरीराणि व्याधिक्षमत्वे समर्थानि भवन्ति। च.सू.28.7)। इस बात में कोई संदेह नहीं है कि एक ही अपथ्य आहार जगह, समय, संयोग, वीर्य, व मात्रा की भिन्नता के कारण या ज्यादा खा लेने से और अधिक अपथ्य हो जाता है। वही दोष विविध कारणों से, विरुद्ध चिकित्सा वाला, धातुओं में पहुँचा हुआ, शरीर के प्राणायतनों में उत्पन्न, मर्म पर चोट करने वाला, अत्यंत कष्टदायी अतिशय जल्दी रोगों को उत्पन्न करने वाला होता है। अंत में आत्रेय यह भी बताते हैं कि मूल रूप से शरीर की बनावट भी नैसर्गिक व्याधिक्षमत्व पर प्रभाव डालती है। बहुत मोटे या बहुत दुबले लोग, रक्त, मांस, व अस्थियों के सुसंगठित न होने के कारण बड़ौल शरीर वाले लोग, दुर्बल, अल्पसत्त्व या कमजोर मनोबल वाले लोगों में रोगों को सहने की क्षमता नहीं होती। जबकि इनके उलट लक्षणों वाले लोगों में रोगों को सहने की क्षमता होती है। इन अपथ्य आहारों, दोषों व शरीर की भिन्नता के कारण बीमारियाँ भी कम या ज्यादा, जल्दी या देर से उत्पन्न होती हैं।

अब आपको यह स्पष्ट हो गया होगा कि क्यों कुछ लोग प्रायः कभी बीमार नहीं पड़ते। ऐसे अनेक उदाहरण हैं जिनमें जीवन के अंतिम दिन तक लगभग सभी क्लिनिकल पैरामीटर्स सामान्य बने रहते हैं। जैसा कि आपने पूर्व में पढ़ा, वस्तुतः इस चमत्कार के पीछे कोई चमत्कार नहीं बल्कि व्याधिक्षमत्व है। प्राचीन भारत के महर्षि-वैज्ञानिक आचार्य चरक व्याधिक्षमत्व सिद्धांत-प्रिन्सिपल ऑफ़ इम्यूनिटी-के जनक माने जाते हैं।

जिस व्यक्ति का सहज (इनेट) या युक्तिकृत (डेट्राइड्ड) व्याधिक्षमत्व मजबूत है वह मुश्किल से ही बीमार पड़ता है। यदि बीमार पड़ भी जाये तो बीमारी अपना बल मुश्किल से ही दिखा पाती है। व्याधिक्षमत्व में दो शब्द निहित हैं, व्याधि एवं क्षमत्व। व्याधि का तात्पर्य शरीर की धातुओं (रस, रक्त, मांस, मेदा, अस्थि, मज्जा, शुक्र) में विषमता उत्पन्न होना है। क्षमत्व से तात्पर्य इस विषमता को न होने देने की क्षमता है। मानसिक बीमारियों के सन्दर्भ में सत्त्व गुण जितना अधिक होगा, व्याधिक्षमत्व उतना ही बेहतर होगा। शरीर में सहज व्याधिक्षमत्व के सन्दर्भ में यह बात महत्वपूर्ण है कि शरीर में दुरुस्त मांसपेशियों, संरचना, स्वरूप व मजबूतइन्द्रियों वाला व्यक्ति रोगों के बल से कभी प्रभावित नहीं होता। भूख, प्यास, ठंडी, गर्मी, व्यायाम को ठीक से सहन करने वाला, सम अग्नि वाला, बुढ़ापे की उम्र में भी बूढ़ा होने वाला, मांसपेशियों के सही चय वाला व्यक्ति ही स्वस्थ है (च.सू.21.18): समर्मांसप्रमाणस्तुसमसंहननोनरः। दुहेन्द्रियोविकाराणां न बलेनाभिभूयते।क्षुत्पिपासातपसहः शीतव्यायाममसंहसः। समपक्वतासमजरः समर्मांसचयोमतः॥

आधुनिक वैज्ञानिक संदर्भ में व्याधिक्षमत्व को इम्युनिटी कहा जाता है। यह प्रतिरक्षा तंत्र संक्रमण, बीमारी या अन्य अवांछित तत्वों के आक्रमण से बचने के लिये शरीर को सुरक्षा प्रदान करता है। किसी व्यक्ति में व्याधिक्षमत्व में कमी होने से शरीर इम्यूनो-कॉम्प्लेमाइड्ड स्थिति में आ जाता है। ऐसी स्थिति में शरीर की रोग-प्रतिरोधक क्षमता कम होने से रोगजनन आसानी से होता है। इम्युनिटी किसी व्यक्ति के शरीर में विशिष्ट एन्टीबॉडी या श्वेत रक्त कोशिकाओं की क्रिया से किसी विशेष संक्रमण, विषाक्त पदार्थ या हानिकारी जीवन-शैली से होने वाले रोगों का प्रतिरोध करने की क्षमता के रूप में समझा जाता है।

व्याधिक्षमत्व को परिभाषित करते हुये चरकसंहिता के दिग्गज टीकाकार आचार्य चक्रपाणि ने लगभग 900 साल पहले लिखा (च.सू. 28.7 पर चक्रपाणि): व्याधिक्षमत्वं वृथाऽऽवाहानांकारोऽऽतवो व्याध्युत्पादप्रतिबन्धकत्वमिति यावत्। तात्पर्य यह है कि व्याधिबल की विरोधिता व व्याधि की उत्पत्ति में प्रतिबंधक होना व्याधिक्षमत्व है। अभिप्राय यह है कि शरीर में उत्पन्न बीमारी केवल या तीक्ष्णता को रोकने और बीमारी की उत्पत्ति को रोकने वाली क्षमता को व्याधिक्षमत्व कहा जाता है।

व्याधिक्षमत्व को बल, ओज और प्राकृत श्लेष्मा के रूप में भी जाना जाता है। बल वह शक्ति है जिसके द्वारा शरीर विभिन्न चेष्टाओं से कार्य संपन्न करता है। इस कार्योत्पादक शक्ति को व्यायाम-शक्ति से जाना देखा जाता है। बल के तीन प्रकार हैं (च.सू.11.36): त्रिविधंबलमिति- सहजं, कालजं, युक्तिकृतं च। सहजंयच्छरीरसत्त्वयोः प्राकृतं, काकृतत्तमयुक्तिभागजंवचः कृतं च, युक्तिकृतंपुनस्तद्यदाहवेष्टायोगजम्। बल तीन प्रकार के होते हैं। सहज बल शरीर और मन पर आधारित होता है। उम्र के साथ शरीर की वृद्धि से प्राप्त बल को कालज बल कहा जाता है। खान-पान, जीवन-शैली और व्यायाम आदि की युक्ति से प्राप्त बल को युक्तिकृत बल कहा जाता है। रोग से रक्षा करने वाले को बल कहा जाता है। व्याधिक्षमत्वको ओज और ओज को बल के रूप में भी समझा जाता है (सु.सू.15.19) रसादीनांशुक्रान्तानां धातूनांयत्परतेजस्तत्सत्त्वलोचस्त देवबलमित्युच्यते स्वशास्त्रसिद्धान्तात्। रसादिक तथा शुक्रान्त धातुओं के उत्कृष्ट सार भाग को ओज कहते हैं तथा आयुर्वेद के अनुसार उसी का दूसरा नाम बल है। यही बल व्याधियों से शरीर की रक्षा करता है। यहाँ एक बात समझना आवश्यक है ओज और बल हालाँकि एक कहे गये हैं किन्तु ओज को कारण और बल को कार्य माना जाता है। ओज का रूप, रस और वर्ण होने से द्रव्य है जबकि बल इसका कार्य है। यहाँ व्याधिक्षमत्व के सन्दर्भ में बल (कार्य) और कारण (ओज) को एक मान लिया जाता है। इसी सन्दर्भ में प्राकृत कफ को बल या व्याधिक्षमत्व का कारण माना जाता है (च.सू.17.1.17): प्राकृतस्त्वबलं श्लेष्मा विकृतो मल उच्यते। स चैवौजःस्मृतःकाये स च पाप्मोऽपिश्यते॥ यही कारण है कि कफज प्रकृति में उत्तम बल, पित्तज प्रकृति के व्यक्तियों में मध्यम बल तथा वातज प्रकृति के व्यक्तियों में अवर बल होता है।

इस प्रकार व्याधिक्षमत्व का तात्पर्य व्याधि-बल का विरोध शरीरगत बल द्वारा किया जाता है। व्याधिक्षमत्व को प्रभावित करने वाले विभिन्न भावों को दशविधि रोगी परीक्षा के भावों में भी देखा जाता है। उदाहरण के लिये व्यक्ति की मूल प्रकृति का बल से सीधा सम्बन्ध होता है। सबसे उत्तम सम प्रकृति (वात-पित्त-कफज) है, परन्तु किसी जनसंख्या में समप्रकृति वाले बहुत कम होते हैं। अतः व्यवहार में कफ प्रकृति वालों को बेहतर बल वाला माना जाता है। इसके साथ ही सार भी बल को प्रभावित करता है। सारयुक्त से तात्पर्य यह है कि व्यक्तियों में साररूप धातुओं का नियमित निर्माण होता है। सार धातुओं के सम्यक प्रकार से उत्पन्न होते रहने पर शरीर में व्याधिक्षमत्व बढ़िया बना रहता है। जैसा कि पूर्व में चर्चा की गयी है, बल का मुख्य कारक ओज है जो सभी धातुओं का सार है। साररूप में यह सभी धातुओं में व्याप्त होकर धातुओं की रक्षा करता है। व्याधिक्षमत्व को प्रभावित करने वाले अन्य भावों में सान्ध्य, सत्त्व, अग्नि, शारीरिक-शक्ति व वय हैं। अग्निबल को आहार करने की क्षमता से परखा जा सकता है। आहार-शक्ति (आहार की मात्रा) अग्निबल पर आश्रित है। यदि व्यक्ति की आहार शक्ति मजबूत है तो भोजन का पाचन और धातुओं की पुष्टि यथोचित होने से शरीर मजबूत रहता है। व्यायाम-शक्ति या शारीरिक रूप से श्रम करने की शक्ति भी बल का संकेतक है। व्यक्ति की वय या उम्र का भी बल से संबंध होता है। युवावस्था में उत्तम बल और जरा या बुढ़ापा आने पर बल कम रहता है।

व्याधिक्षमत्वकारोगों से बचाव और उपचार में अनिवार्यता को देखते हुये यह प्रश्न स्वाभाविक है कि व्याधिक्षमत्व को बढ़ाने के लिये कौन सी युक्ति का क्रियाव्यवन किया जाये? व्याधिक्षमत्व बढ़ाने के लिये बल व ओज की वृद्धि में सहायक द्रव्यों और क्रियाओं का इस प्रकार युक्तिपूर्वक नियमित सेवन करना चाहिये, जिससे व्याधिक्षमत्व का संरक्षण व वृद्धि हो किन्तु प्रकृति, अग्नि, धातुओं व मलक्रिया का समत्व तथा आत्मा, इन्द्रियों व मन की प्रसन्नता यथावत बनी रहे। यह विषय इतना विस्तृत है कि पूरा आयुर्वेद इतना समर्पित है। तथापि संक्षेप में व्याधिक्षमत्व बढ़ाने के लिये सात रक्षा-दीवारों की निरंतर और सम्यक सार-सम्हाल करना आवश्यक है। इनमें (1) आहार या खानपान, (2) विहार या जीवनशैली, (3) स्वस्थवृत्त या व्यक्तित्व स्वास्थ्य विषयक क्रियायें, (4) सद्बृत्त या व्यक्तित्वात् सदाचरण, (5) पंचकर्म या शारीरिक विषाक्तता को बाहर करने के लिये आयुर्वेद की पांच प्रक्रियायें, (6) रसायन या उम्र-आधारित रोगजनन को रोकने हेतु कायाकल्प उपाय, और अंततः (7) औषधि या चिकित्सा शामिल है।

—अतिथि सम्पादक, डॉ. दीप नारायण पाण्डेय (भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं)

शराब पीने वाले का दोष या उसके जीन्स?



अशोक कुमार

यह सच है कि कुछ लोगों में आनुवंशिक भिन्नताओं के कारण शराब के प्रति सहनशीलता अधिक होती है। इसका मतलब है कि उन्हें शराब के

प्रभाव महसूस करने के लिए अधिक मात्रा में शराब की आवश्यकता होती है। यह स्थिति उन्हें अधिक शराब पीने के लिए प्रेरित कर सकती है, जिससे शराब की लत का खतरा बढ़ जाता है।

शराब के चयापचय में शामिल जीन:-

ADH (Alcohol dehydrogenase): यह एंजाइम शराब को एसिटाल्डिहाइड में परिवर्तित करता है, जो एक विषैला पदार्थ है। कुछ लोगों में ADH जीन के प्रकार के कारण यह प्रक्रिया तेजी से होती है, जिससे एसिटाल्डिहाइड का निर्माण अधिक होता है।

ALDH (Aldehyde

dehydrogenase): यह एंजाइम एसिटाल्डिहाइड को एसिटिक एसिड में परिवर्तित करता है, जो कम हानिकारक होता है। कुछ लोगों में ALDH जीन के प्रकार के कारण यह प्रक्रिया धीमी होती है, जिससे शरीर में एसिटाल्डिहाइड जमा होता है। एसिटाल्डिहाइड के कारण मतली, उल्टी और अन्य अग्रिय प्रभाव होते हैं, जो शराब पीने की मात्रा को सीमित कर सकते हैं।

आनुवंशिक कारकों का प्रभाव:-

कुछ लोगों में, इन जीनों में भिन्नता के कारण, शराब का चयापचय धीमा हो सकता है, जिससे वे अधिक शराब

पीते हैं और उन्हें कम नशा होता है। यह स्थिति शराब की लत के विकास के जोखिम को बढ़ा सकती है। इसका मतलब है कि उनके शरीर को शराब को संसाधित करने में अधिक समय लगता है, जिससे वे अधिक शराब पी सकते हैं ताकि वे वही प्रभाव महसूस कर सकें जो अन्य लोग कम मात्रा में शराब से महसूस करते हैं। हालांकि, यह ध्यान रखना महत्वपूर्ण है कि आनुवंशिकी शराब की लत का एकमात्र कारण नहीं है।

अन्य महत्वपूर्ण कारक:-

पर्यावरण: बचपन के अनुभव, सामाजिक दबाव और तनाव जैसे पर्यावरणीय कारक भी शराब की लत में महत्वपूर्ण भूमिका निभाते हैं।

व्यक्तिगत विकल्प: व्यक्ति के अपने निर्णय और व्यवहार भी शराब की लत में योगदान करते हैं।

निष्कर्ष:- यह कहना सही नहीं है कि किसी व्यक्ति का शराब के प्रति अधिक सेवन पूरी तरह से उसके जीन्स के कारण होता है। आनुवंशिकी एक भूमिका निभाती है, लेकिन पर्यावरणीय और व्यक्तिगत कारक भी महत्वपूर्ण हैं। शराब की लत एक जटिल स्थिति है जिसके लिए एक व्यापक दृष्टिकोण की आवश्यकता होती है।

—अशोक कुमार, पूर्व कुलपति कानपुर, गोरखपुर विश्वविद्यालय, विभागाध्यक्ष राजस्थान विश्वविद्यालय जयपुर

970 इंग्लिश स्कूलों में संकाय मंजूरी के बाद 11वीं कक्षा में प्रवेश होंगे

कक्षा 11 में संकाय स्वीकृति के लिए माध्यमिक शिक्षा निदेशालय ने राज्य सरकार को प्रस्ताव भिजवाए

बीकानेर, (निर्स)। शिक्षा निदेशालय ने स्कूलों में संकाय स्वीकृति के प्रस्ताव राज्य सरकार को भेजे राज्य के महात्मा गांधी इंग्लिश मीडियम स्कूलों में प्रवेश के लिए ऑनलाइन आवेदन की प्रक्रिया 7 मई से शुरू कर दी गई है, लेकिन प्रदेश के लगभग 970 इंग्लिश स्कूलों में 11वीं कक्षा के प्रवेश की प्रक्रिया संकाय स्वीकृति के बाद शुरू की जाएगी।

जानकारी के अनुसार राज्य सरकार की ओर से शिक्षा सत्र 2021-

22 में शुरू किए गए इन स्कूलों में नई शिक्षा सत्र 2025-26 से 11वीं कक्षा शुरू होगी। कक्षा 11 में संकाय स्वीकृति के लिए माध्यमिक शिक्षा निदेशालय ने राज्य सरकार को प्रस्ताव भिजवाए है।

प्रस्ताव पर स्वीकृति मिलने के बाद 11वीं कक्षा में प्रवेश का विद्यार्थियों को मौका मिलेगा। संभावना जताई जा रही है कि अधिकांश स्कूलों में विज्ञान संकाय की स्वीकृति मिल सकती है।

महात्मा गांधी इंग्लिश मीडियम स्कूलों की समीक्षा के लिए गठित

■ प्रस्ताव पर स्वीकृति मिलने के बाद 11वीं कक्षा में प्रवेश का विद्यार्थियों को मौका मिलेगा, संभावना जताई जा रही है कि अधिकांश स्कूलों में विज्ञान संकाय की स्वीकृति मिल सकती है

कमेटी ने आंकलन किया कि शहर व गांवों में आंकलन के बाद संकाय खोले जाएं वहीं बच्चों में विज्ञान विषय पढ़ने के प्रति क्रेज और विज्ञान संकाय की न्यूनता को देखते हुए विज्ञान संकाय खोलने की अनुशंसा की है। इसके तहत महात्मा गांधी इंग्लिश स्कूलों में साईंस

फैकल्टी खोले जाने की संभावना अधिक है। महात्मा गांधी इंग्लिश मीडियम स्कूलों में प्रवेश के लिए ऑनलाइन आवेदन की प्रक्रिया चल रही है। अध्यापक 15 जून तक ऑनलाइन आवेदन कर सकते हैं। निर्धारित सीटों से अधिक आवेदन आने पर 17 जून

को ऑनलाइन लॉटर के जरिए अध्यापकों का चयन किया जाएगा। माध्यमिक शिक्षा बोर्ड अजमेर ने 12वीं कक्षा के नतीजे गुरुवार को घोषित कर दिए हैं। दसवीं कक्षा का परीक्षा परिणाम भी मई के अंतिम सप्ताह तक घोषित होने की संभावना है। इन 970 स्कूलों से 10वीं कक्षा की परीक्षा में इस साल शामिल हुए अनेक अध्यापक संकाय स्वीकृति होने के बाद इन्हीं स्कूलों आगे का अध्ययन जारी रख सकेंगे।

गंगनहर में पानी की मात्रा बढ़ाई, किसानों को राहत मिलने की उम्मीद

नहर में चल रहा 1750 क्यूसेक पानी, किसानों ने चक्काजाम स्थगित किया

श्रीगंगनगर, (निर्स)। जिले में गंगनहर में घटती पानी की आपूर्ति से नाराज किसानों के लिए राहत की खबर है। पिछले दिनों से नहर में हो रही कम पानी की आपूर्ति को लेकर जिलेभर के किसानों में गुस्सा था, जिसके बाद गंगनहर में अब पानी की मात्रा बढ़ाई गई है। इससे किसानों को कुछ राहत मिलने की उम्मीद है।

कल दिनभर पानी की आवक में

■ पिछले दिनों से नहर में हो रही कम पानी की आपूर्ति को लेकर जिलेभर के किसानों में गुस्सा था, जिसके बाद गंगनहर में अब पानी की मात्रा बढ़ाई गई है

उतार-चढ़ाव रहा। दोपहर तक ख खां हैड पर पानी घटकर 1400 क्यूसेक रह गया था। इससे किसानों की चिंता बढ़ गई थी। शाम तक जल संसाधन विभाग के अधिकारियों ने पंजाब के

पुलिस अधिकारियों से मुलाकात की। बैठक में तय हुआ कि गंगनहर में तय हिस्से के अनुसार पानी की आपूर्ति की जाएगी। पंजाब और राजस्थान में नहरों से पानी चोरी रोकी जाएगी। सिंचाई से जुड़ी समस्याओं पर विशेष बैठक होगी। प्रधानमंत्री फसल बीमा योजना के तहत किसानों को मुआवजा दिलाया जाएगा। इन सहमतियों के बाद संयुक्त किसान मोर्चा ने आज होने वाला चक्का जाम

स्थगित कर दिया। यह कार्यक्रम सुबह 9 बजे से दोपहर 12 बजे तक नेशनल हाईवे पर प्रस्तावित था। किसानों ने प्रशासन को एक सप्ताह का समय दिया है। चेतावनी दी कि तय समय में समाधान नहीं हुआ, तो आंदोलन किया जाएगा। किसानों ने कहा कि खेतों के लिए पूरी मात्रा में पानी और बीमा योजना का लाभ नहीं मिला, तो वे मजबूती से संघर्ष करेंगे।

प्रोजेक्ट दिव्यांग सारथी : 151 मोटराइज्ड ट्राईसाइकिल वितरित की

राजसमंद, (निर्स)। जिला कलेक्टर बालमुकुंद असावा के निर्देशन में जिला प्रशासन की पहल प्रोजेक्ट दिव्यांग सारथी शनिवार को साकार हुई। सरकार एवं भामाशाहों के सहयोग से मिले लाभ को पाकर हर एक के चेहरे पर मुस्कान थी और हर कोई जिला प्रशासन की पहल का आभार प्रकट कर रहा था। शहर के सौ फीट रोड स्थित शिथु निलयम परिसर में आयोजित जिला स्तरीय समारोह में सांसद महिमा कुमारी मेवाड़, संभागीय आयुक्त उदयपुर प्रज्ञा केवलरमानी, एनके प्रोटीन्स प्राइवेट लिमिटेड से प्रियांशी पटेल, शुभकाम वेंचर्स की प्रतिनिधि डॉ. विमल कावडिया, भाजपा जिलाध्यक्ष जगदीश पालीवाल, जिला कलेक्टर बालमुकुंद असावा, एसपी मनीष त्रिपाठी, एडीएम नरेश

बुनकर, जिला परिषद सीईओ बृज मोहन बैवा, एसडीएम वृंजेश गुप्ता आदि मौजूद रहे। इस अवसर पर सांसद महिमा कुमारी मेवाड़ ने जिला प्रशासन के प्रयासों की सराहना करते हुए कहा कि केंद्र तथा राज्य सरकार को योजनाओं सहित शिक्षा, स्वच्छता एवं हर क्षेत्र में आज राजसमंद अग्रणी है। सम्भागीय आयुक्त केवलरमानी ने प्रशासन के अभियानों और नवाचारों को लेकर प्रशंसा की। भामाशाह प्रियांशी पटेल ने कहा कि उनकी संस्था जनहित के कार्यों में आगे भी प्रतिबद्धता

जसवंतगढ़ एवं मुंबई, एनके प्रोटीन्स प्राइवेट लिमिटेड अहमदाबाद तथा शुभकाम वेंचर्स (इंडिया) प्राइवेट



राजसमंद में आयोजित प्रोजेक्ट दिव्यांग सारथी के जिला स्तरीय कार्यक्रम में दिव्यांगजनों को मोटराइज्ड ट्राईसाइकिल वितरित की।

लिमिटेड लाडनू एवं मुंबई द्वारा चलन असमर्थता वाले दिव्यांगजन के लिए 151 मोटराइज्ड ट्राईसाइकिल भेंट की

गई, जिनमें से अधिकांश का समारोह में वितरण किया गया। मोटराइज्ड ट्राईसाइकिल वितरण से पहले सांसद,

सम्भागीय आयुक्त, भामाशाहों, जनप्रतिनिधियों ने प्रत्येक दिव्यांग का उपरना ओढ़ाकर सम्मान किया। साथ ही सामाजिक न्याय एवं अधिकारिता विभाग की ओर से 22 मस्कूलर डिस्ट्रोफी पीड़ितों को इलेक्ट्रिक व्हीलचेयर वितरित की गई। 52 दिव्यांगजन को मुख्यमंत्री स्वरोजगार ऋण योजना के तहत 44 लाख रुपये के स्वरोजगार ऋण वितरित किया गया, जबकि गत वर्षों में 7 या 8 आवेदन ही प्रतिवर्ष स्वीकृत हुए। इसी तरह 1 जनवरी से अब तक स्वावलंबन योजना के तहत 1474 यूडीआईडी (दिव्यांग कार्ड) जारी किए गए अभियान अवधि में 142 दिव्यांगजन की पेंशन स्वीकृत हुई तो वहीं एक पात्र जोड़े को सुखद दाम्पत्य जीवन योजना का लाभ भी मिल गया।

राशिफल रविवार 25 मई, 2025

पंडित अनिल शर्मा

ज्येष्ठ मास, कृष्ण पक्ष, त्रयोदशी तिथि, रविवार, विक्रम संवत 2082, अश्विनी नक्षत्र दिन 11:12 तक, सौभाग्य योग दिन 11:06 तक, वणिज करण दिन 11:12 तक, चन्द्रमा आज मेष राशि में संचार करेगा।

ग्रह स्थिति: सूर्य-वृष, चन्द्रमा-मेष, मंगल-कर्क, बुध-वृष, गुरू-मिथुन, शुक्र-मीन, शनि-मीन, राहु-कुम्भ, केतु-सिंह राशि में।

आज सर्वार्थ सिद्धि योग सूर्योदय से दिन 11:12 तक है। भद्रा दिन 3:52 से रात्रि 2:02 तक है। आज से नौ तपा आरम्भ होगा। आज मास शिवरात्रि, सावित्री चतुर्दशी है।

श्रेष्ठ चौघड़िया: चर 7:20 से 9:01 तक, लाभ अमृत 9:01 से 12:23 तक, शुभ 2:05 से 3:46 तक। राहूकाल: 4:30 से 6:00 तक। सूर्योदय 5:39, सूर्यास्त 7:08

मेघ

अपने अति आवश्यक कार्यों को प्राथमिकता से करने का प्रयास करें। आज कार्य योजनानुसार सम्पन्न हो सकते हैं। घर-परिवार में अतिथियों के आगमन से उत्सव जैसा माहौल रहेगा।

वृष

आज मित्रों/रिश्तेदारों के कारण समय खराब हो सकता है। घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदंड रहेगा। मन में असंतोष बना रहेगा।

मिथुन

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। महत्वपूर्ण कार्यों में व्यस्तता बनी रहेगी।

कर्क

अपने अति आवश्यक कार्यों को प्राथमिकता से करने का प्रयास करें। महत्वपूर्ण कार्यों समाप्त से बचने लेंगे। नवीन कार्य योजना का क्रियान्वयन होगा। शुभ कार्य के लिए यात्रा संभव है।

सिंह

नवीन कार्यों के संबंध में सकारात्मक आश्वासन प्राप्त होगा। अटके हुए कार्य बचने लेंगे। धार्मिक स्थान की यात्रा संभव है। अपने आवश्यक कार्यों को प्राथमिकता से करने का प्रयास करें।

कन्या

अपनी कार्य योजना को सीमित रखें। चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। संपातित धन प्राप्ति में विघ्न हो सकता है। यात्रा में दुर्घटना का भय है।

तुला

परिवार में आपसी सहयोग-समन्वय बना रहेगा। आपसी सहयोग से वर्तमान समस्या का समाधान हो सकता है। परिवार में शुभ-मांगलिक कार्य सम्पन्न हो सकते हैं।

वृश्चिक

अस्त-व्यस्त दिनचर्या में सुधार होगा। विवादित मामलों से राहत मिल सकती है। अटके हुए कार्य बचने लेंगे। नवीन कार्यों में उचित सफलता मिलेगी।

धनु

व्यावसायिक कार्यों से संबंधित विवादों से राहत मिल सकती है। अटके हुए कार्य बचने लेंगे। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी।

मकर

घर-परिवार में अतिथियों का आगमन बना रहेगा। परिवार में धार्मिक-मांगलिक कार्य सम्पन्न हो सकते हैं। महत्वपूर्ण कार्यों से संबंधित वार्ता सफल रहेगी।

कुंभ

परिवार में शुभ संदेश प्राप्त होंगे। अतिथियों के आगमन से उत्सव जैसा माहौल रहेगा। आज नये-पुराने मित्रों के साथ मनोरंजन के कार्यक्रम बन सकते हैं।

मीन

आर्थिक कारणों से अटके हुए कार्य बचने लेंगे। अटका हुआ धन प्राप्त होगा। आय में वृद्धि होगी। घर-परिवार में सुख-सुविधाएं बढ़ेंगी।



दिल्ली ने पंजाब को 6 विकेट से हराया

टॉप-2 फिनिश की उम्मीदें कम, रिजवी ने फिफ्टी लगाई, मुस्तफिजुर को तीन विकेट



जयपुर, 24 मई। दिल्ली कैपिटल्स ने के 66वें मैच में पंजाब किंग्स को 6 विकेट से हरा दिया। इस हार ने प्लेऑफ में पहुंच चुकी का टॉप-2 में फिनिश करना मुश्किल कर दिया। वहीं दिल्ली ने 15 पॉइंट्स के साथ 5वें नंबर पर रहकर अपना लीग स्टेज फिनिश किया। टीम प्लेऑफ में जगह नहीं बना सकी।

जयपुर के सवाई मानसिंह स्टेडियम में शनिवार को दिल्ली ने बॉलिंग चुनी। पंजाब ने 8 विकेट खोकर 206 रन बनाए। श्रेयस अय्यर ने 53 और मार्कस स्टोयनिस ने 46

रन बनाए। दिल्ली ने 19.3 ओवर में 4 विकेट खोकर टारगेट हासिल कर लिया। समीर रिजवी ने फिफ्टी लगाई। करुण नायर ने 44 रन बनाए। टीम से मुस्तफिजुर रहमान को 3 विकेट मिले।

20वें ओवर की तीसरी गेंद पर समीर रिजवी ने मार्कस स्टोयनिस के खिलाफ छक्का लगाया और टीम को 6 विकेट से जीत दिला दी। रिजवी ने 5 छक्के लगाकर 58 रन बनाए।

19वें ओवर में समीर रिजवी ने अर्शदीप सिंह के खिलाफ सिंगल लिया और 22 गेंद पर अपनी पहली

फिफ्टी पूरी कर ली। उन्होंने अपनी पारी में 3 चौके और 4 छक्के लगाए। दिल्ली ने 15वें ओवर में पांचवां विकेट गंवाया। ओवर की आखिरी बॉल हरप्रीत बरार ने यॉर्कर फेंकी, करुण नायर स्वीप शॉट खेलने गए, लेकिन बोल्ट हो गए। उन्होंने 44 रन बनाए।

करुण नायर और समीर रिजवी ने 14वें ओवर में चौथे विकेट के लिए फिफ्टी पार्टनरशिप कर ली। दिल्ली ने 93 रन के स्कोर पर तीसरा विकेट गंवाया था। टीम ने 15वें ओवर में 150 रन भी पूरे कर लिए।

इंगलिश, स्टोइनिस की पंजाब किंग्स में वापसी, दिल्ली करेगी गेंदबाजी

नई दिल्ली, 24 मई। इंडियन प्रीमियर लीग (आईपीएल) 2025 के 66वें मैच में शनिवार को दिल्ली कैपिटल्स ने टॉस जीतकर पंजाब किंग्स के खिलाफ पहले



शुभमन गिल पंजाब से भारत टेस्ट टीम के तीसरे कप्तान बने

स्कूल की प्रिंसिपल बोली- शुभमन गिल 40 मिनट के पीरियड में आउट नहीं होता था

नई दिल्ली, 24 मई। पंजाब के फाजिल्का के शुभमन गिल भारतीय टेस्ट टीम के नए कप्तान बनाए गए हैं। करीब 47 साल के बाद पंजाब के क्रिकेटर को ये कमान सौंपी गई है। 25 साल के शुभमन गिल जून में होने वाले इंग्लैंड दौरे में कप्तानी करेंगे। वे पंजाब से बनाए गए तीसरे कप्तान बने। उनसे पहले लाला अमरनाथ और बिशन सिंह बेदी टेस्ट में कप्तानी कर चुके हैं। गिल के कप्तान बनने के बाद उनके पैतृक गांव जैमल सिंह वाला और मोहाली के जिस स्कूल में पढ़े, वहां जश्न का माहौल है। गिल ने मोहाली के फेज-10 में स्थित क्रिकेट स्टेडियम से मात्र 500 मीटर की दूरी पर स्थित मानव मंगल स्मार्ट स्कूल में दूसरी से लेकर दसवीं कक्षा तक पढ़ाई की।

प्रिंसिपल और शिक्षकों ने कहा कि चौथी कक्षा से गिल ने क्रिकेट खेलना शुरू किया। 40 मिनट का स्पोर्ट्स पीरियड होता था और इस दौरान वह आउट नहीं होता था। गिल के कोच ने कहा कि उसे क्रिकेट से बहुत लगाव है। वह कभी प्रैक्टिस से छुट्टी नहीं लेता था। प्रिंसिपल बोली- चौथी कक्षा से शुरू किया था क्रिकेट प्रिंसिपल कविता मलिक ने बताया कि शुभमन गिल चौथी कक्षा से ही क्रिकेट खेलने लगा था। 40 मिनट का स्पोर्ट्स पीरियड होता था और इस दौरान वह आउट नहीं होता था। उसका यही शौक आज उसे इंडिया टीम में कैप्टन के पद पर ले आया। जिस समय शुभमन गिल इंडिया टीम में सिलेक्टेड हुआ था, तब भी वह खुद और स्कूल स्टाफ उसके घर जाकर शुभकामनाएं देकर आए थे। अब इंडिया टीम का कप्तान बनने के बाद स्कूल के साथ इंडिया का नाम भी शुभमन गिल रोशन करेगा।

क्लास टीचर बोली- पढ़ाई में बहुत ही अच्छा रहा गिल शुभमन गिल की 10वीं कक्षा की टीचर शैलेंद्र कौर ने बताया कि वह पढ़ाई में बहुत ही अच्छा रहा और किसी भी तरह की कोई शरारत नहीं करता था। वह क्लास का होनहार स्टुडेंट था। शुभमन क्रिकेट के साथ-साथ पढ़ाई में पूरी मेहनत करता था। गिल ने आज पंजाब ही नहीं देश का नाम भी रोशन किया है। कोच बोले- गिल ने एक भी दिन छुट्टी नहीं की वहीं गिल के कोच दिनेश ने कहा कि वह उनके पास पोसीए स्टेडियम में अंडर-14 में खेलने के लिए आया था। वह बैटिंग सबसे ज्यादा करता था। उसमें क्रिकेट को लेकर काफी ज्यादा लगाव है। प्रैक्टिस के दौरान एक दिन भी छुट्टी नहीं की। रोजाना ग्राउंड पर आता था और पूरी प्रैक्टिस करता था।

शानदार तरीके से अभियान का समापन करने उतरेगी केकेआर और एसआरएच

नई दिल्ली, 24 मई। सनराइजर्स हैदराबाद (एसआरएच) रविवार को यहां अरुण जेटली स्टेडियम में इंडियन प्रीमियर लीग (आईपीएल) 2025 सीजन के अपने अंतिम ग्रुप स्टेज मैच में कोलकाता नाइट राइडर्स (केकेआर) से भिड़ेगा। दोनो ही टीमे प्लेऑफ के लिए दावेदार नहीं हैं, जिससे मैच नंबर 68 प्रतियोगिता की लड़ाई बने गया है।

हालांकि, दोनों फ्रेंचाइजी इस साल के टूर्नामेंट में विपरीत प्रदर्शन के बावजूद सकारात्मक प्रदर्शन के साथ अभियान को समाप्त करना चाहेंगी। सनराइजर्स हैदराबाद ने खराब शुरुआत के बावजूद अपने पिछले चार मैचों में से तीन में जीत के साथ शानदार प्रदर्शन किया है। अपने पिछले मैच में, हैदराबाद ने रॉयल चैलेंजर्स बेंगलुरु पर 42 रनों की शानदार जीत दर्ज की, जिसमें ईशान किशन की 48 गेंदों पर 94 रनों की तूफानी

बीरेन्द्र लाकड़ा बने भारतीय जूनियर पुरुष हॉकी टीम में सहायक कोच

नई दिल्ली, 24 मई। पूर्व दिग्गज खिलाड़ी बीरेंद्र लाकड़ा को भारतीय जूनियर पुरुष हॉकी टीम में सहायक कोच के रूप में शामिल किया गया है। वह दिग्गज गोलकीपर और मौजूदा कोच पीआर श्रीजेश के साथ मिलकर काम करेंगे। 28 नवंबर से 10 दिसंबर तक चेन्नई और मदुरै में होने वाली एफआईएफ हॉकी पुरुष जूनियर विश्व कप 2025 से पहले लाकड़ा

27वीं नवीन-नफीस ईनामी राशि लीग कम नॉकआउट क्रिकेट प्रतियोगिता

लोकेन चौधरी, आदित्य भाट, आदित्य चौधरी की शानदार गेंदबाजी से भदौरिया एकेडमी की आसान जीत



एकेडमी के लोकेन्द्र चौधरी 4 ओवरों में 20 रन पर 3 विकेट, आदित्य भाट 35 रन पर 3 विकेट आदित्य चौधरी 4 ओवर में 1 मेहन 8 रन 2 विकेट निककी चौहान 28 रन पर 2 विकेट ने शानदार गेंदबाजी करने हुए। 19 ओवर में पूरी टीम समेट दी। 130 रन के विजय लक्ष्य को लेकर खेलने उतरी भदौरिया एकेडमी ने भवानी सुथार 37 रन, जयेश पंडिता 32 रन नाबाद, अविनाश शर्मा 27 रन, तन्मय तिवारी 18 रन की मदद से विजय लक्ष्य 130 रन 3 विकेट खोकर 14.3 ओवर में हासिल कर 7 विकेट से आसान जीत दर्ज कर ली। गेंदबाजी में दी न्यू जयपुर स्पोर्ट्स एकेडमी की ओर से सुशील सिंघानिया 31 रन पर 2 विकेट आशीष शर्मा 13 रन पर 1 विकेट लेकर सफल गेंदबाज रहे। मैच का मेन ऑफ दी मैच लोकेन्द्र चौधरी भदौरिया एकेडमी रहे।

क्रिकेट मैच के दौरान मैदान में एसआई भर्ती रद्द करने के नारे लगे

प्रीति जिंटा ने दर्शकों पर फेंकी पंजाब किंग्स की टी-शर्ट


जयपुर, 24 मई। सवाई मानसिंह स्टेडियम में रोचक नजारा देखने को मिला जब हनुमान बेनीवाल के समर्थक एसआई भर्ती रद्द करने के नारे लगाने लगे। अचानक हुए इस घटनाक्रम से दर्शकों के साथ ही पुलिसकर्मी भी हतकत में आ गए और बड़ी मुश्किल से उन समर्थकों को शांत करवाया। पंजाब किंग्स के मालकिन प्रीति जिंटा पूरे समय मैदान के बाहर दर्शक दीर्घा में मौजूद थीं। उन्होंने दर्शकों की खूब होसला अफजाई की। कुछ मौका ऐसे आए जब उन्होंने पंजाब किंग्स की टी-शर्ट दर्शकों में फेंकी जिसको लेने को लेकर युवा वर्ग में खासा उत्साह नजर आया। पंजाब किंग्स ने इस बार अपना होम टाउंड जयपुर के सवाई मानसिंह स्टेडियम को बना लिया था। इसको देखते हुए इस बार स्टेडियम का रंग रूप भी बदला बदला सा नजर आया। सभी जगह पंजाब किंग्स के बैनर और होडिंग नजर आ रहे थे। राजस्थान रॉयल्स इस मैच का हिस्सा नहीं था लेकिन फिर भी दर्शकों में काफी उत्साह था। हालांकि ईस्ट और वेस्ट के स्टेड्स की काफी सीटें खाली पड़ी थी। मुकाबले में युवा और खेल मंत्री राज्यवर्धन सिंह राठौड़ भी पूरे समय मौजूद थे।

पाटीदार और कमिंस पर धीमी ओवर गति के लिए जर्माना

लखनऊ, 24 मई। रॉयल चैलेंजर्स बेंगलुरु (आरसीबी) के कप्तान रजत पाटीदार पर सनराइजर्स हैदराबाद (एसआरएच) के खिलाफ इंडियन प्रीमियर लीग (आईपीएल) 2025 के मैच में धीमी ओवर गति के लिये जर्माना लगाया गया है। शुक्रवार रात भारत रत्न अटल बिहारी वाजपेयी एकाना क्रिकेट स्टेडियम के मैच नंबर 65 के दौरान हैदराबाद के खिलाफ आरसीबी पर धीमी ओवर गति बनाए रखने के लिये यह जर्माना लगाया गया है। आईपीएल की आचार संहिता के तहत न्यूनतम ओवर-रेट अपराधों से संबंधित उनकी टीम का सीजन का दूसरा अपराध था, इसलिए पाटीदार पर 24 लाख रुपये का जुर्माना लगाया गया। इम्पैक्ट प्लेयर समेत प्लेइंग इलेवन के बाकी सदस्यों पर व्यक्तिगत रूप से छह लाख रुपये या उनकी संबंधित मैच फीस का 25 प्रतिशत, जो भी कम हो, का जुर्माना लगाया गया। सनराइजर्स हैदराबाद के कप्तान पेट कमिंस पर उनकी टीम की धीमी ओवर गति के कारण जुर्माना लगाया गया है।यह आईपीएल आचार संहिता के अनुच्छेद 2.22 के तहत उनकी टीम का इस सीजन का पहला अपराध था।

जालोर के छह खिलाड़ी राष्ट्रीय सब जूनियर वुशू प्रतियोगिता के लिए हुए रवाना

जालोर, 24 मई। तमिनलाडू के नमक्कल जिले में आयोजित होने वाली 25वीं राष्ट्रीय सब जूनियर वुशू प्रतियोगिता के लिए जालोर के 6 खिलाड़ी शनिवार को रवाना हुए। भारतीय वुशू संघ के तत्वावधान में राष्ट्रीय प्रतियोगिता 26 से 31 मई तक केएसआर इंजीनियरिंग कॉलेज, नमक्कल जिले में आयोजित की जाएगी।जहां भारत के सभी राज्यों से चयनित वुशू खिलाड़ी भाग लेंगे। जिला वुशू संघ के महासचिव कन्हैयालाल मिश्रा व अध्यक्ष शिवदत्त आर्य ने बताया कि जालोर के मयंक भादुर बालकों के 24 किलो भारवर्ग में, रुद्राक्ष 36 किलो भारवर्ग में, प्रियांशु गृहलोट 39 किलो भारवर्ग में भाग लेंगे। वहीं बालिकाओं में काव्या गुप्ता 22 किलो, आराध्या सुदेशा 26 किलो व वैष्णवी सिंह 34 किलो भारवर्ग में राष्ट्रीय प्रतियोगिता में भाग लेंगी। गौरतलब है कि राष्ट्रीय वुशू प्रतियोगिता में चयनित सभी खिलाड़ी आर्य वीर दल व वीर वीरमदेव स्पोर्ट्स एकेडमी में वुशू कोच देवेश आर्य व प्रिमत सिंह राठौड़ के सानिध्य में नियमित अभ्यास करते हैं।



एक-दो सीरीज के लिए कप्तान नहीं चुनते, हमें उम्मीद हमने सही खिलाड़ी को चुना : अगरकर

नई दिल्ली, 24 मई। अजीत अगरकर ने शनिवार को इंग्लैंड दौरे के लिए भारतीय टीम की घोषणा की। रोहित के टेस्ट से संन्यास लेने के बाद शुभमन गिल टीम के नए कप्तान और ऋषभ पंत उप-कप्तान चुने गए हैं।

हेड क्वार्टर में टीम का चयन करने के बाद प्रेस कॉन्फ्रेंस में अगरकर ने रोहित शर्मा-विराट कोहली के संन्यास, मोहम्मद शमी की फिटनेस और जसप्रीत बुमराह के चयन को लेकर बात की।

हमने हर ऑप्शन पर चर्चा की शुभमन के कप्तान चुने जाने पर उन्होंने कहा, हमने हर ऑप्शन पर चर्चा की है। हमें उम्मीद है कि हमने सही खिलाड़ी को चुना है। वह एक शानदार खिलाड़ी हैं और

रात्रिकालीन क्रिकेट प्रतियोगिता शुरू, 52 व्यापारिक टीमों के होंगे मैच

उदयपुर, 24 मई। चैंबर ऑफ कॉमर्स, उदयपुर डिवीजन द्वारा शहर में आयोजित रात्रिकालीन क्रिकेट प्रतियोगिता का शनिवार को शुभारंभ हुआ। प्रतियोगिता 24 मई से 31 मई तक फोल्डक्लब मैदान पर होगी। जिसमें उदयपुर के विभिन्न व्यापारिक संगठनों की कुल 52 टीमों भाग ले रही हैं।

क्रिकेट प्रतियोगिता संयोजक संजय भंडारी ने बताया कि प्रतियोगिता का शुभारंभ अंतराष्ट्रीय अपायर रघुवीर सिंह राठौड़, चित्तौड़गढ़ सांसद सी.पी. जोशी, राजपरिवार सदस्य डॉ. लक्ष्यराज सिंह मेवाड़, चैंबर ऑफ कॉमर्स अध्यक्ष पारस सिंघवी द्वारा गुब्बारे उड़ाकर किया। इस दौरान राज्यसभा सांसद चुन्नीलाल गरसिया, उदयपुर ग्रामीण विधायक फूल सिंह मौणा, उदयपुर शहर विधायक ताराचंद जैन, भाजपा शहर जिलाध्यक्ष गजपाल सिंह राठौड़, कांग्रेस जिलाध्यक्ष फतह सिंह राठौड़, चैंबर के कार्यकारी अध्यक्ष हिम्मत बड़ाला, महासचिव राजमल जैन सहित शहर के कई प्रतिष्ठित

27वीं नवीन-नफीस ईनामी राशि लीग कम नॉकआउट क्रिकेट प्रतियोगिता

लोकेन चौधरी, आदित्य भाट, आदित्य चौधरी की शानदार गेंदबाजी से भदौरिया एकेडमी की आसान जीत



जयपुर, 24 मई। यूनियन क्रिकेट क्लब द्वारा आयोजित 27 वी नवीन नफीस स्मृति क्रिकेट प्रतियोगिता में आज भदौरिया क्रिकेट ग्राउण्ड, सिरसी ग्राम, जयपुर पर खेले गये पूल बी के अन्तिम मैच में भदौरिया क्रिकेट एकेडमी के लोकेन्द्र चौधरी 4 ओवरों में 20 रन पर 3 विकेट, आदित्य भाट 35 रन पर 3 विकेट आदित्य चौधरी 4 ओवर में 1 मेडन 8 रन 2 विकेट निककी चौहान 28 रन पर 2 विकेट की शानदार गेंदबाजी की बदौलत दी न्यू जयपुर स्पोर्ट्स एकेडमी को 7 विकेट से हराकर 2 अंक अर्जित किये। टॉस जीतकर दी न्यू जयपुर स्पोर्ट्स एकेडमी ने पहले बल्लेबाजी करते हुये अजय शर्मा 44 रन आदित्य छावड़ा 26 रन लोकेश सैनी 15 रन की मदद से ऑलआउट होने से पूर्व 19 ओवर में 129 रन बनाए। भदौरिया क्रिकेट

सायबर ठगी में ...

(प्रथम पृष्ठ का शेष)

जस्टिस अनूप कुमार ढंड को एकलपीठ ने यह आदेश कल्याण मोटर्स की ओर से दायर याचिका पर सुनवाई करते हुए दिए।

याचिका में अधिवक्ता भूपेन्द्र पारीक ने अदालत को बताया कि याचिकाकर्ता वाहन बेचने और उनकी सर्विस करने वाली फर्म है। याचिकाकर्ता ने पिछले साल दो वाहनों की सर्विस की थी, जिसके बदले वाहन मालिक ने उसके खाते में 55,141 रुपए का भुगतान किया था। वहीं, गत जनवरी माह में बैंक ने पश्चिम बंगाल पुलिस की शिकायत पर उसके चालू खाते को यह कहते हुए फ्रीज कर दिया कि 55,141 रुपए की राशि साइबर ठगी से होते हुए पांचवें बैंक खाते से उसे मिली है। याचिका में कहा गया कि यह राशि उसे सर्विस के बदले अज्ञात व्यक्ति ने दी थी। उसे साइबर ठगी की कोई जानकारी भी नहीं है। वहीं, खाते में आई राशि को फ्रीज करने के बजाए पूरे बैंक खाते को ही फ्रीज करना गलत है। खाता फ्रीज करने के चलते वह अपने कर्मचारियों को वेतन सहित दैनिक खर्चों को नहीं कर पा रहा है और इससे उसका व्यापार पूरी तरह ठप हो गया है। ऐसे में बैंक प्रबंधन को निर्देश दिए जाएं कि वह उसका बैंक खाता डीफ्रीज करे। याचिका पर सुनवाई करते हुए अदालत ने याचिकाकर्ता का बैंक खाता डीफ्रीज करने के आदेश देते हुए, सिर्फ विवादित राशि ही फ्रीज करने को कहा है।

यू-ट्यूबर ज्योति की बांग्लादेश यात्रा पर जाँच एजेन्सियों की नजर

जांच का विषय है: किसके कहने से ज्योति बांग्लादेश गई तथा क्या वहाँ से भी दानिश के सम्पर्क में थी

■ **ज्योति ने ढाका यूनिवर्सिटी के वीडियो बनाये थे जहाँ के छात्रों ने शेख हसीना की सरकार का तख्ता पलटने में बढ़-चढ़ कर भाग लिया था।**

हिसार, 24 मई। यूटचयूबर ज्योति को बीते दिनों पुलिस ने पाकिस्तान के लिए जासूसी करने के आरोप में गिरफ्तार किया था। अब हरियाणा पुलिस और केंद्रीय जांच एजेंसियों ने ज्योति मल्होत्रा के बांग्लादेश दौरे को भी जांच के दायरे में ले लिया है। इन्वेस्टिगेशन एजेंसियों के सूत्रों के मुताबिक अब जांच एजेंसियां इस एंगल पर भी जांच कर रही है कि ज्योति किसके कहने पर बांग्लादेश गई थी। क्या ज्योति के बांग्लादेश दौरे पर जाने के पीछे भी पाकिस्तानी दूतावास के अधिकारी दानिश की साजिश है? जांच एजेंसियां इस बात की भी तस्दीक करने में जुटी हैं कि ज्योति जब बांग्लादेश गई, तब क्या वो पाकिस्तानी दूतावास के अधिकारी दानिश के संपर्क में थी? क्या ज्योति ने बांग्लादेश से दानिश से बात की थी?

ज्योति के बांग्लादेश दौरे की खास बात ये है कि उसने बांग्लादेश की जिस ढाका यूनिवर्सिटी के वीडियो बनाए थे, उसी ढाका यूनिवर्सिटी के छात्रों से अपने

वीडियो में ज्योति मल्होत्रा बात करते हुए भी नजर आ रही है। बता दें कि ज्योति साल 2024 के फरवरी महीने में बांग्लादेश गई थी और अगस्त 2024 में बांग्लादेश की शेख हसीना सरकार का तख्ता पलट हो गया था। बांग्लादेश की शेख हसीना सरकार का तख्ता पलटने में ढाका यूनिवर्सिटी के छात्रों ने भी बढ़-चढ़ कर हिस्सा लिया था। दरअसल अब जांच एजेंसियां ज्योति से ये पता लगाने में जुटी हैं कि बांग्लादेश में हुए

तख्तापलट में पाकिस्तानी खुफिया एजेंसी की क्या भूमिका थी और यूटचयूबर ज्योति मल्होत्रा को इस बारे में कुछ पता था ?

जस्टिस नागरत्ना सुप्रीम कोर्ट कोलीजियम की सदस्य बनेंगी

नई दिल्ली, 24 मई। भारत की पहली महिला मुख्य न्यायाधीश बनने की दौड़ में शामिल न्यायमूर्ति बीवी नागरत्ना का न्यायमूर्ति अभय एस ओका की सेवानिवृत्ति के बाद सुप्रीम कोर्ट के कोलीजियम का सदस्य बनना तय हो गया है। देश की पांचवीं सबसे वरिष्ठ न्यायाधीश होने के नाते, न्यायमूर्ति नागरत्ना 25 मई को आधिकारिक रूप से कोलीजियम में शामिल हो जाएंगी।

राहुल गांधी ...

(प्रथम पृष्ठ का शेष)

भारत ने जवाबी कार्रवाई में पाकिस्तान और पाकिस्तान अधिकृत जम्मू-कश्मीर में आतंकवादी ठिकानों पर सटीक निशाने साधकर हमले किए। इसके बाद पाकिस्तानी सेना ने स्थिति को और उग्र बनाते हुए नागरिक इलाकों और सैन्य ठिकानों पर ड्रोन और मिसाइल हमले शुरू कर दिए। हालांकि भारतीय हवाई सुरक्षा प्रणालियों ने पाकिस्तानी हवाई हमलों को प्रभावी रूप से निष्क्रिय कर दिया, लेकिन पुंछ में पाकिस्तानी सैनिकों की सीमा पार से की गई गोलाबारी में कम से कम 13 निर्दोष नागरिक मारे गए और कई घर क्षतिग्रस्त हुए।

अपनी यात्रा के दौरान, राहुल गांधी ने उन परिवारों से मुलाकात की, जिन्होंने अपने प्रियजनों को इस गोलीबारी में खोया है।

उनके दौरे से पहले, कांग्रेस सांसद और जम्मू-कश्मीर मामलों के एआईसीसी महासचिव सैयद नसीर हुसैन ने कहा, “पाकिस्तान ने जिस तरह से नागरिकों पर हमला किया, उसमें 13 लोगों की मौत हुई और बहुत से लोग घायल हुए, काफी नुकसान हुआ है। इसी कारण राहुल गांधी आज यहां लोगों से मिलने आ रहे हैं। हम चाहते थे कि वे पहले ही आ जाते, लेकिन उन्हें अनुमति नहीं मिल रही थी।”

22 अप्रैल को पहलगाम में हुए बर्बर आतंक हमले के बाद भी, राहुल गांधी मृतकों के परिजनों से मिले थे।

सवाई माधोपुर जिला परिवहन अधिकारी गिरफ्तार

जयपुर, 24 मई । एसीबी जयपुर ने 19 मई को सवाईमाधोपुर एसीबी प्रभारी सुरेन्द्र कुमार शर्मा एएसपी एवं दो दलालों को रिश्वत प्रकरण में गिरफ्तार किया गया था। इस प्रकरण में

नेतृत्व में कार्रवाई करते हुए जिला परिवहन अधिकारी सवाईमाधोपुर पुन्याराम मीणा को सीबीआई फाटक जगतपुरा से दस्तयाब किया गया। अनुसंधान में, आरोपी की संलिप्तता

■ **एंटी करप्शन ब्यूरो के ए.एस.पी. सुरेन्द्र शर्मा के मामले में जाँच पड़ताल के बाद जिला परिवहन अधिकारी पुन्या राम मीणा को गिरफ्तार किया गया।**

कार्यवाही करते हुये, जिला परिवहन अधिकारी सवाईमाधोपुर आरोपी पुन्याराम मीणा को जांच पडताल के पश्चात गिरफ्तार किया गया है।

भ्रष्टाचार निरोधक ब्यूरो पुलिस महानिदेशक डॉ. रवि प्रकाश मेहरडा ने बताया कि 19 मई को सवाईमाधोपुर एसीबी के पूर्व प्रभारी और एएसपी सुरेन्द्र कुमार शर्मा एवं दो दलालों को रिश्वत प्रकरण में गिरफ्तार किया गया था। जिसके अनुसरण में, परिवहन विभाग एवं अन्य विभागों के अधिकारी,कर्मचारियों की संलिप्तता की जांच की जा रही है।

जिस पर एसीबी के उपमहानिरीक्षक पुलिस राजेश सिंह के

नाबालिग से ...

(प्रथम पृष्ठ का शेष)

किया था। वहीं, करीब पांच माह पहले वह शौच के लिए गई थी, तब अभियुक्त दीपक ने उसका बलात्कार किया, जिससे वह गर्भवती हो गई। रिपोर्ट पर कार्रवाई करते हुए पुलिस ने अभियुक्तों को गिरफ्तार कर अदालत में आरोप पत्र पेश किया। इसके साथ ही, पुलिस ने एक महिला सहित, अन्य के खिलाफ जांच लंबित रखी। अदालत में पीड़िता ने बयानों में अपनी कहानी दोहराई। वहीं, अभियुक्तों की ओर से कहा गया कि उनका पीड़िता के परिवार वालों से रुपए के लेनदेन को लेकर झगडा था। पीड़िता के किसी अन्य व्यक्ति से संबंध थे और उससे वह गर्भवती हो गई थी, जिसे छिपाने के लिए उन पर आरोप लगाया गया है। दोनों पक्षों की बहस सुनने के बाद अदालत ने दोनों अभियुक्तों को सजा और जुर्माने से दंडित किया है।

गाँव को नगर पालिका की...

(प्रथम पृष्ठ का शेष)

सुनवाई करते हुए दिए। याचिका में अधिवक्ता तमय ढंड ने अदालत को बताया कि राज्य सरकार ने 24 मार्च, 2021 को एक अधिसूचना जारी कर तोड़िया का बास गांव को बानसूर नगर पालिका में शामिल किया था। वहीं, अब गत 27 मार्च को बिना कारण इस गांव को नगर पालिका की सीमा से बाहर कर दिया गया। याचिका में कहा गया कि किसी भी ग्राम को एक बार नगर पालिका की सीमा में शामिल करने के बाद उसे नगर पालिका की सीमा से अलग करने की शक्ति, नगर पालिका अधिनियम सहित, अन्य किसी कानून में नहीं है। ऐसे में तोड़िया का बास को बानसूर नगर पालिका से बाहर करने वाला राज्य सरकार का आदेश मनमाना और अवैध है। ऐसे में इस आदेश की क्रियान्विति पर रोक लगाकर उसे अवैध घोषित किया जाए।

थरूर विवाद पीछा नहीं...

(प्रथम पृष्ठ का शेष)

जाहिर करने की शर्त पर, स्वीकार किया कि थरूर की गतिविधियों ने बिहार विधानसभा चुनाव से पहले मोदी की छवि को चुनौती देने की कांग्रेस पार्टी की रणनीति को बाधित किया है, जबकि प्रधानमंत्री मोदी बिहार में “ऑपरेशन सिंदूर” को चुनावी अभियान के रूप में पेश करने जा रहे हैं। उन्होंने कहा, “जब भाजपा राहुल गांधी का मजाक उड़ा रही है कि वह पहलगाम जैसे गंभीर मुद्दों पर केन्द्र से सवाल कर रहे हैं, ऐसे समय में थरूर का सरकार से मेल खाना सीधे तौर पर भाजपा को ही लाभ पहुँचाता है।”

यह विवाद ऐसे संवेदनशील समय पर खड़ा हुआ है, जब मोदी सरकार “ऑपरेशन सिंदूर” को बिहार में अपने चुनावी समीकरण मजबूत करने के लिए आक्रामक तरीके से प्रमोट कर रही है। जबकि विपक्ष भाजपा के ऊपर राष्ट्रीय सुरक्षा और शासन से जुड़े गंभीर सवालों

से बचने का आरोप लगा रहा है।

थरूर ने अब तक इस आंतरिक आलोचना पर कूटनीतिक चुप्पी बनाए रखी है। हालांकि, उनके करीबी सूत्रों का कहना है कि वे इस मिशन में अपनी भूमिका को गैर-राजनीतिक और देशहित से प्रेरित मानते हैं।

पार्टी के अंदरूनी सूत्रों का मानना है कि यह प्रकरण कांग्रेस के भीतर एक गहरे वैचारिक और पीढ़ीगत अंतर को दर्शाता है। कुछ लोग थरूर की वैश्विक सोच और प्रभाव को पार्टी की ताकत मानते हैं, वहीं, अन्य इसे पार्टी की पारंपरिक संरचना के लिए चुनौती मानते हैं।

कांग्रेस पार्टी इस समय आंतरिक असंतोष और आक्रामक भारतीय जनता पार्टी से जुड़ा रही है, ऐसे में देखना यह है कि वह किस तरीके से थरूर विवाद को सुलझाएगी, क्योंकि यह तरीका ही आगामी महीनों में पार्टी की एकता और उसकी सार्वजनिक छवि को काफी हद तक प्रभावित कर सकता है।

हार्वर्ड युनिवर्सिटी को अस्थायी ...

(प्रथम पृष्ठ का शेष)

विश्वविद्यालय के पास मानव स्रोत सामग्री और नमूनों का एक अनमोल भंडार है, जिसे दशकों में संजोया गया है। यह भंडार कई बीमारियों और उनके इलाज पर क्रांतिकारी शोधों के लिए इस्तेमाल हुआ है।

इन नमूनों को लिक्विड नाइट्रोजन फ्रीजर्स में संरक्षित किया गया है और केवल इन्हें सुरक्षित रखने पर ही करोड़ों डॉलर खर्च होते हैं। अब अमेरिकी संघीय सरकार ने इन शोध परियोजनाओं की फंडिंग में कटौती की धमकी दी है, जिससे इन नमूनों को संरक्षित रखना कठिन हो जाएगा।

एक उदाहरण में, दशकों से हार्वर्ड के पब्लिक हेल्थ स्कूल में रक्त, मूत्र और डीएनए के नमूने एकत्र किए गए हैं। नर्सों और अन्य स्वयंसेवकों ने वर्षों तक अपने नमूने दिए हैं, और इस तरह का संग्रह दुनिया में और कहीं नहीं है।

अब इन सभी मानव नमूनों को खतरा है। एक अन्य परियोजना में, कैसर रोगियों से वर्षों तक ऐसे ही नमूने एकत्र किए गए हैं, जो दशकों और पीढ़ियों के दौरान शरीर की क्रियाविधियों की गहन जानकारी प्रदान करते हैं। इनसे रोगों के व्यवहार को समझने में महत्वपूर्ण प्रगति हुई है।

शोधकर्ता बताते हैं कि जहाँ पहले इन नमूनों से लाभ हुआ था, वहीं, अब नई तकनीकों, जैसे आर्टिफिशल इंटेलिजेंस और उज्जत डेटा विश्लेषण विधियों से इनकी उपयोगिता और बढ़ गई है।

हेल्थ और मैडिकल स्टडीज़ के अलावा, अमेरिकी विश्वविद्यालयों ने भौतिक विज्ञान, रसायन और अन्य विषयों में दीर्घकालिक अनुसंधान परियोजनाएं चलाई हैं।

रिपोर्टों के अनुसार, आधुनिक विज्ञान अब “बड़ी परियोजना” बन

चुका है, जिसे केवल कलम और कागज़ से नहीं चलाया जा सकता। बुनियादी शोध अब अत्यधिक महंगा हो चुका है और इसे चलाने के लिए अत्याधुनिक प्रयोगशालाओं की आवश्यकता होती है। यदि संघीय सरकार द्वारा दी जाने वाली फंडिंग में कटौती की जाती है, तो इन शोध

परियोजनाओं को गंभीर नुकसान पहुँचेगा

संभावना है कि ये परियोजनाएं अब अन्य देशों और संस्थानों की ओर पलायन कर जाएँगीं। इससे अमेरिका की बुनियादी विज्ञान में गिरावट आना तय माना जा रहा है।

सेवारत कोटे से पीजी करने ...

(प्रथम पृष्ठ का शेष)

आवंटित हुआ। इसमें याचिकाकर्ता दिसंबर 2023 से ही पोस्ट एमबीबीएस डिप्लोमा शिफ्ट रोग की ट्रेनिंग कर रहा है। इसकी सूचना उसने 2 जनवरी 2024 को ही कार्यकारी निदेशक, नेशनल बोर्ड ऑफ एजाम मेडिकल साइंस को दे दी थी, लेकिन 4 मार्च 2025 को उसे एक मैसेज मिला कि उसे वेबसाइट पर पीजी जॉइनिंग अपडेट करनी है। उसने उसी दिन अपनी ज्वाइनिंग को अपडेट करने की प्रक्रिया की, लेकिन प्रक्रिया पूरी नहीं हुई। कई बार प्रयास करने के बाद भी बिना किसी कारण उसका रजिस्ट्रेशन नहीं किया गया। इससे वह फाइनल एजाम का फॉर्म भरने से भी वंचित हो रहा है। याचिका पर सुनवाई करते हुए एकलपीठ ने संबंधित अधिकारियों से जवाब तलब किया है।

(प्रथम पृष्ठ का शेष)

अपने हिस्से का पूर्ण जल प्रान्त हो सके। साथ ही, उन्होंने 51.5 किलोमीटर लंबी फिरोजपुर फीडर की लाइनिंग हेतु स्वीकृति शीघ्र प्रदान करने का भी आग्रह किया।

शर्मा ने आग्रह किया कि कालीसिंध और छबड़ा धर्मल परियोजनाओं में अतिरिक्त इकाइयों एवं 3200 मेगावाट की नई धर्मल इकाई की पिट हेड से 500 किलोमीटर से अधिक दूरी होने के कारण राज्य में स्थापना हेतु शिथिलन प्रदान की जाए। साथ ही, उन्होंने साउथ ईस्टर्न कोल फील्ड से दिए जा रहे 20 लाख मीट्रिक टन कोयले को नॉर्डन कोलफील्ड से उपलब्ध करवाने का भी अनुरोध किया।

मुख्यमंत्री ने राज्य में ऊर्जा सुरक्षा को बेहतर बनाने के लिए केन्द्र सरकार से आग्रह किया कि पीएम कुसुम योजना के कंपोनेंट-ए के तहत राज्य

को 5000 मेगावाट ऊर्जा उत्पादन तथा बैट्री स्टोरेज के लिए 5000 मेगावाट आवर का अतिरिक्त लक्ष्य आवंटित किया जाए। साथ ही, उन्होंने राजस्थान को आवंटित 115 गीगावाट बिजली उत्पादन के लक्ष्य की प्राप्ति हेतु 40 गीगावाट अतिरिक्त ऊर्जा के इवेक्युएशन हेतु प्लान तत्काल बनाने का अनुरोध किया।

शर्मा ने कहा कि प्रधानमंत्री के नेतृत्व से हमें गहरी प्रेरणा मिली है तथा राज्य स्तर पर हम राष्ट्रीय सुरक्षा से जुड़ी सभी पहलों को पूरा समर्थन देने के लिए और भी अधिक दृढ़ संकल्पित हुए हैं। शर्मा ने कहा कि दो दिन पहले 22 मई को प्रधानमंत्री के सीमावर्ती बीकानेर जिले में संबोधन के समय जनसाधारण में जो अद्भुत उत्साह एवं राष्ट्रभक्ति का जज्बा देखने को मिला, वैसा भावुक दृश्य मैंने अपने जीवन में कभी नहीं देखा। ये जनता का प्रधानमंत्री के प्रति अटूट विश्वास दर्शाता है।

MARUTI SUZUKI ARENA

हमारी सबसे बड़ी खूबी है मन की शांति

मारुति सुज़ुकी एरीना रेंज[#] में 6 एयरबैग्स स्टैंडर्ड हैं*

6 एयरबैग्स स्टैंडर्ड के साथ

6 Airbags | ESP® | ABS with EBD | Hill Hold Control* | Reverse Parking Sensors

3-Point ELR Seat Belts | Seat Belt Reminder | 3 Years or 100 000 km Warranty**

विशेष ऑफर

WAGONR ₹68 100* / ALTO K10 ₹68 100* / BREZZA ₹42 000*

SWIFT ₹53 100* / CELERIO ₹68 100* / EECO ₹43 100*

SCAN TO CONNECT TO SHOWROOM NEAR YOU

E-BOOK TODAY AT WWW.MARUTISUZUKI.COM

Contact us at **1800-102-1800**

T&C apply. Features and accessories shown may not be part of standard fitment. Black glass shade on the vehicle is due to lighting effect. Images used are for illustration purposes only. Car color may vary due to printing on paper. Offers may vary across variants. Maruti Suzuki India Limited reserves the right to discontinue offers without notice. *Offer includes consumer offer, exchange bonus and institutional or rural offer (wherever applicable) on select models/variants. Above mentioned savings amount is the value of maximum savings on select models. **Except Ertiga & Spresso. ESP is the registered trademark of Mercedes-Benz Group AG. *3 years or 100 000 km whichever is earlier. Above offers are valid till 31st May 2025. *Hill hold control feature available in select variants and models only.